

السلام علیکم ورحمۃ اللہ وبرکاتہ

گانے سننے کے بارے میں کیا حکم ہے، کیا یہ حرام ہیں یا نہیں؟ میں صرف تسکین کئے گئے گانے سنتا ہوں۔ سارنگی وغیرہ کے ساتھ قدیم گانے سننے کے بارے میں کیا حکم ہے؟ کیا شادی وغیرہ کے موقع پر طبلہ بجانا بھی حرام ہے میں نے سنا ہے کہ یہ حلال ہے لیکن مجھے اس کے بارے میں صحیح طور پر معلوم نہیں؟

الحجاب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

گانے سننا حرام اور منکر ہے اور یہ دلوں میں بیماری و سختی پیدا کرنے اور اللہ تعالیٰ کے ذکر اور نماز سے روکنے کا ایک اہم سبب ہے۔ اکثر اہل علم نے ارشاد باری تعالیٰ وَمَنِ اتَّسَىٰ مَنْ يَشْتَرِي نَوَاحِدَ مِثْ كِ تَفْسِيرِ میں لکھا ہے کہ اس سے مراد گانا ہے

جلیل القدر صحابی رسول حضرت عبداللہ بن مسعود رضی اللہ عنہ قسم کھا کر فرمایا کرتے تھے کہ لھو الحدیث سے مراد گانا ہے اور اگر گانے کے ساتھ باب، بانسری، سارنگی اور طبلہ وغیرہ کا استعمال بھی ہو تو اس سے حرمت اور بھی شدید ہو جاتی ہے۔

بعض علماء نے ذکر فرمایا ہے کہ اس بات پر اجماع ہے کہ آلات موسیقی کے ساتھ گانا حرام ہے لہذا اس سے بچنا واجب ہے۔ صحیح حدیث میں ہے کہ رسول اللہ ﷺ نے فرمایا ”میری امت میں کچھ لوگ ایسے بھی ہوں گے جو زنا، ریشم، شراب اور آلات لہو و لعب کے استعمال کو حلال قرار دیں گے۔“ اس حدیث میں استعمال ہونے والے الفاظ ”حر“ کے معنی ”حرام شرم گاہ“ یعنی زنا اور ”معاذت“ کے معنی گانے اور آلات موسیقی کے ہیں، لہذا میں آپ کو اور دیگر مردوں اور عورتوں کو یہ وصیت کرتا ہوں کہ کثرت سے قرآن مجید کی تلاوت اور ذکر الہی کرو نیز یہ بھی وصیت کرتا ہوں کہ ریڈیو کے پروگرام ”اذان القرآن“ اور ”نور علی الدرب“ سنو، ان پروگراموں کے سننے سے بہت فائدہ ہوگا اور سننے والا گانوں اور موسیقی کے سننے سے بچا بھی رہے گا۔

شادی کے موقع پر شرعاً یہ جائز ہے کہ ایسے گانوں کے ساتھ دف، بجائی جائے جن میں کسی حرام کام کی دعوت نہ ہو اور نہ حرام چیز کی تعریف ہو، عورتیں رات کے وقت دف، بجا سکتی ہیں تاکہ نکاح کا اعلان ہو سکے اور نکاح اور بدکاری میں فرق کیا جاسکے یسا کہ

نبی کریم ﷺ کی حدیث سے یہ ثابت ہے۔

شادی کے موقع پر طبلہ بجانا جائز نہیں بلکہ صرف دف استعمال پر اکتفا کرنا چاہئے۔ نکاح کے اعلان اور اس سلسلہ میں روایتی گیتوں کسے لاؤڈ سپیکر بھی استعمال نہیں کرنا چاہئے کیونکہ اس میں بہت بڑا فتنہ، اس کا انجام خطرناک اور اس میں مسلمانوں کے لئے ایذا ہے اور پھر اس سلسلہ کو بہت دیر تک جاری نہیں رکھنا چاہئے بلکہ تھوڑا سا وقت ہی کافی ہے تاکہ اعلان نکاح ہو سکے۔ زیادہ دیر تک پروگرام جاری رکھنے کی صورت میں ہینڈ پورری نہ ہوگی جس کے نتیجہ میں نماز فرائض ہوگی اور وہ بروقت ادا نہیں کی جاسکے گی اور یہ بہت کبیرہ گناہ اور منافقتوں کا عمل ہے کہ صبح کی نماز کو بجا جماعت ادا نہ کیا جائے!

مقالات و فتاویٰ ابن باز

صفحہ 395

محدث فتویٰ